

Digriet tal-Qorti Ġenerali tal-4 ta' Ġunju 2012 — Eurofer vs Il-Kummissjoni

(Kawża T-381/11) ⁽¹⁾

(“Rikors għal annullament — Ambjent — Direttiva 2003/87/KE — Allokazzjoni mingħajr ħlas ta' kwoti ta' emissjonijiet ta' gassijiet serra b'effett mill-2013 — Deciżjoni tal-Kummissjoni li tiddetermina l-punti ta' riferiment ta' prodotti li għandhom jiġu applikati għall-kalkolu tal-alkokazzjoni ta' kwoti ta' emissjoni — Ir-raba' paragrafu tal-Artikolu 263 TFUE — Assenza ta' interess individwali — Att regolatorju li jinkludi miżuri ta' eżekuzzjoni — Inammissibbiltà”)

(2012/C 217/50)

Lingwa tal-kawża: il-Ġermaniż

Partijiet

Rikorrenti: Europäischer Wirtschaftsverband der Eisen- und Stahlindustrie (Eurofer) ASBL (Lussemburgu, il-Lussemburgu) (rappreżentanti: S. Altenschmidt u C. Dittrich, avukati)

Konvenuta: Il-Kummissjoni Ewropea (rappreżentanti: G. Wilms, K. Herrmann u K. Mifsud-Bonnici, aġenti)

Suġġett

Talba għall-annullament tad-Deciżjoni tal-Kummissjoni 2011/278/UE, tas-27 ta' April 2011, li tiddetermina regoli tranżitorji madwar l-Unjoni kollha għal allokazzjoni armonizzata mingħajr ħlas tal-kwoti tal-emissjonijiet skont l-Artikolu 10a tad-Direttiva 2003/87/KE tal-Parlament Ewropew u tal-Kunsill (ĠU L 130, p. 1).

Dispożittiv

- (1) Ir-rikors huwa miċhud bhala inammissibbli.
- (2) Ma hemmx lok li tingħata deciżjoni dwar it-talba għal intervent ta' Euroalliaġes.
- (3) Europäischer Wirtschaftsverband der Eisen- und Stahlindustrie (Eurofer) ASBL hija kkundannata għall-ispejjeż, inkluż dawk tal-proċeduri għal miżuri provviżorji.

⁽¹⁾ ĠU C 269, 10.09.2011.

Rikors ippreżentat fis-16 ta' Mejju 2012 — Al Assad vs Il-Kunsill

(Kawża T-202/12)

(2012/C 217/51)

Lingwa tal-kawża: il-Franċiż

Partijiet

Rikorrenti: Bouchra Al Assad (Damasku, is-Sirja) (rappreżentant: G. Karouni, avukat)

Konvenut: Il-Kunsill tal-Unjoni Ewropea

Talbiet

Ir-rikorreni titlob li l-Qorti Ġenerali joghġobha:

- tannulla d-Deciżjoni ta' implimentazzjoni 2012/172/PESK, tat-23 ta' Marzu 2012, li timplimenta d-Deciżjoni 2011/782/PESK dwar miżuri restrittivi kontra s-Sirja sa fejn tirrigwarda lil Bouchra (sive Bushra) Al Assad;
- tikkundanna lill-Kunsill tal-Unjoni Ewropea jbati l-ispejjeż skont l-Artikoli 87 u 91 tar-Regoli tal-Proċedura tal-Qorti Ġenerali.

Motivi u argumenti prinċipali

Insostenn tar-rikors tagħha, ir-rikorreni tinvoka seba' motivi li essenzjalment huma identiċi jew simili għal dawk invokati fil-kuntest tal-Kawża T-383/11, Makhlouf vs Il-Kunsill ⁽¹⁾.

⁽¹⁾ ĠU 2011, C 282, p. 30.

Rikors ippreżentat fis-16 ta' Mejju 2012 — Alchar vs Il-Kunsill

(Kawża T-203/12)

(2012/C 217/52)

Lingwa tal-kawża: il-Franċiż

Partijiet

Rikorrent: Mohamad Nedal Alchaar (Aleppo, is-Sirja) (rappreżentant: A. Korkmaz, avukat)

Konvenut: Il-Kunsill tal-Unjoni Ewropea

Talbiet

Ir-rikorreni jitlob li l-Qorti Ġenerali joghġobha:

- tannulla, bhala atti li jikkoncernaw lir-rikorreni:
 - ir-Regolament ta' implimentazzjoni Nru 1244/2011 tal-1 ta' Diċembru 2011;
 - id-Deciżjoni 2011/782/PESK kif emendata u supplementat sa llum, u dan b'mod partikolari permezz tad-Deciżjoni ta' implimentazzjoni 2012/37/PESK, id-Deciżjoni 2012/122/PESK, id-Deciżjoni ta' implimentazzjoni 2012/172/PESK u d-Deciżjoni 2012/206/PESK;
 - ir-Regolament tal-Kunsill Nru 36/2012, tat-18 ta' Jannar 2012, kif emendat u supplementat sa llum, u dan b'mod partikolari permezz tar-Regolament ta' implimentazzjoni Nru 55/2012, ir-Regolament Nru 168/2012 u r-Regolament ta' implimentazzjoni Nru 266/2012;

- l-atti kollha futuri li jemendaw jew jissupplementaw id-Deċiżjoni 2011/782/PESK u r-Regolament tal-Kunsill Nru 36/2012;
- tannulla d-deċiżjoni tal-Kunsill inkluża fil-komunikazzjoni tagħha tas-16 ta' Marzu 2012 indirizzata lejn ir-rikorrent, sa fejn din iżżommu inkluż fil-listi kontenżjużi;
- tikkundanna lill-Kunsill għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka żewġ motivi.

- (1) L-ewwel motiv ibbażat fuq ksur tad-drittijiet fundamentali u garanziji proċedurali, b'mod partikolari d-drittijiet tad-difiża, l-obbligu ta' motivazzjoni u l-prinċipju ta' protezzjoni ġudizzjarja effettiva, peress li r-rikorrent ma rċevix notifika formali tal-inklużjoni tiegħu fil-lista ta' persuni ssanzjonati u peress li l-motivi tal-inklużjoni tiegħu indikati fl-atti kkontestati ma humiex suffiċjenti sabiex jiġġustifikaw is-sanzjonijiet.
- (2) It-tieni motiv ibbażat fuq ksur tad-dritt ta' proprjetà u tal-libertà ekonomika.

Rikors ippreżentat fil-15 ta' Mejju 2012 — Vila Vita Hotel und Touristik vs UASI — Viavita (VIAVITA)

(Kawża T-204/12)

(2012/C 217/53)

Lingwa tar-rikors: l-Ingliż

Partijiet

Rikorrenti: Vila Vita Hotel und Touristik GmbH (Frankfurt, il-Ġermanja) (rappreżentanti: G. Schoenen u V. Töbelmann, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti ohra fil-proċedimenti quddiem il-Bord tal-Appell: Viavita SASU (Pariġi, Franza)

Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni tal-Ewwel Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni), tal-1 ta' Marzu 2012, fil-Każ R 419/2011-1;
- tikkundanna lill-UASI għall-ispejjeż sostnuti mir-rikorrenti; u
- fl-eventwalità li l-parti l-oħra fil-proċedimenti quddiem il-Bord tal-Appell tingħaqad f'dawn il-proċedimenti bhala intervenjenti, tordna li din tbat i-ispejjeż tagħha.

Motivi u argumenti prinċipali

Applikant għat-trade mark Komunitarja: il-parti l-oħra fil-proċedimenti quddiem il-Bord tal-Appell

Trade mark Komunitarja kkonċernata: it-trade mark verbali "VIA-VITA", għal servizzi fil-klassijiet 36, 37, 38, 39, 40, 41, 42, 43, 44 u 45 — Applikazzjoni għal trade mark Komunitarja Nru 52201504

Proprietarju tat-trade mark jew tas-sinjal invokat insostenn tal-oppożizzjoni: ir-rikorrenti

Trade mark jew sinjal invokat: Reġistrazzjoni fl-Awstrija tat-trade mark verbali "VILA VITA PARC" Nru 154631, għal servizzi fil-klassijiet 39 u 42; Reġistrazzjoni fil-Ġermanja tat-trade mark figurattiva "VILA VILA TOURISTIK GMBH" Nru 2097301, għal prodotti u servizzi fil-klassijiet 3, 35, 37, 39 u 41.

Deċiżjoni tad-Diviżjoni tal-Oppożizzjoni: oppożizzjoni miċhuda parzjalment

Deċiżjoni tal-Bord tal-Appell: deċiżjoni kkontestata annullata u oppożizzjoni miċhuda

Motivi invokati: ksur tal-Artikolu 42(2) u (3) tar-Regolament tal-Kunsill Nru 207/2009.

Rikors ippreżentat fil-14 ta' Mejju 2012 — Shark vs UASI — Monster Energy (UNLEASH THE BEAST!)

(Kawża T-217/12)

(2012/C 217/54)

Lingwa tal-kawża: l-Ingliż

Partijiet

Rikorrenti: Shark AG (Innsbruck, l-Awstrija) (rappreżentant: D. Campbell, Barrister, u P. Strickland, Solicitor)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti ohra fil-proċedimenti quddiem il-Bord tal-Appell: Monster Energy Company (Corona, l-Istati Uniti)

Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni tal-Ewwel Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tal-1 ta' Marzu 2012 fil-Każ R 360/2011-1; u
- tikkundanna lill-Uffiċċju u lill-parti l-oħra fil-proċedimenti quddiem il-Bord tal-Appell għall-ispejjeż tagħhom u dawk sostnuti mir-rikorrenti.